

“ మధురమైన పిల్లలారా - మిమ్ములను రావణ రాజ్యము నుండి ముక్తులుగా చేసి

సద్గతినిచ్చుటకు నరకవాసులను స్వర్గవాసులుగా తయారు చేయుటకు తండ్రి వచ్చారు ”

ప్రశ్న:- భారతవాసులగు పిల్లలైన మీకు తండ్రి ఏ ఏ స్మృతులను కలిగించారు.?

సమా:- ఓ భారతవాసీ పిల్లలారా! మీరు సర్గవాసులుగా ఉండేవారు - నేటికి 5 వేల సంవత్సరముల క్రితం భారతదేశము స్వర్గముగా ఉండేది. బంగారు, వజ్రాల భవనములుండేవి. మీరు విశ్వమంతటికీ యజమానులుగా ఉండేవారు. భూమి, ఆకాశములన్నీ మీవిగా ఉండేవి. భారతదేశము శివబాబా స్థాపించిన శివాలయముగా ఉండేది, అక్కడ పవిత్రత ఉండేది, ఇప్పుడు మరలా అటువంటి భారతదేశము తయారు కానున్నదని పిల్లలైన మనకు తండ్రి స్మృతిని కలిగించారు.

పాట:- నయన హీనులకు దారి చూపండి ప్రభూ!..... (నయన్ హీన్ కో రాహ్ బఖావో ప్రభూ!.....)

ఓంశాంతి. మధురమైన ఆత్మిక పిల్లలూ!(ఆత్మలు) ఈ పాట విన్నారు. ఇలా ఎవరన్నారు? ఆత్మిక తండ్రి అన్నారు. ఆత్మల తండ్రిని ఆత్మిక పిల్లలు “ ఓ బాబా! ” అని అంటున్నారు. వారిని ఈశ్వరుడని కూడా అంటారు. తండ్రి(పిత) అని కూడా అంటారు. ఎటువంటి ‘పిత’ ? ‘పరమపిత’. ఎందుకంటే ఇద్దరు తండ్రులు ఉన్నారు, ఒకరు లౌకిక తండ్రి, రెండవవారు పారలౌకిక తండ్రి. లౌకిక తండ్రి పిల్లలు పారలౌకిక తండ్రిని “ ఓ తండ్రి! ” అని పిలుస్తున్నారు. అయితే మరి బాబా పేరు ఏమిటి? ‘శివ’, వారు నిరాకారులుగా పూజింపబడుతున్నారు. వారిని ‘సుప్రీమ్ ఫాదర్’ అని అంటారు. లౌకిక తండ్రిని సుప్రీమ్ అని అనరు. ఉన్నతాతి ఉన్నతమైనవారు సర్వాత్మల తండ్రి ఒక్కరు మాత్రమే. జీవాత్మలందరూ ఆ తండ్రినే స్మృతి చేస్తారు. మన తండ్రి ఎవరో అని ఆత్మలందరూ మర్చిపోయారు. ‘ఓ గాడ్ ఫాదర్!’ అని పిలుస్తారు. నయనహీనులైన మాకు కనులు ఇస్తే మా తండ్రిని తెలుసుకోగలము, గుర్తించగలము అని అంటారు. భక్తిమార్గపు దెబ్బల నుండి విడిపించండి అని పిలుస్తారు. సద్గతి కొరకు మూడవ నేత్రమును పొందేందుకు తండ్రిని కలుసుకునేందుకు పిలుస్తారు. ఎందుకనగా కల్వ-కల్వము తండ్రి భారతదేశములో వచ్చి భారతదేశాన్ని స్వర్గముగా చేస్తారు. ఇప్పుడిది కలియుగము. కలియుగము తర్వాత సత్యయుగము వస్తుంది. ఇది పురుషోత్తమ సంగమ యుగము. అనంతమైన తండ్రి వచ్చి ఎవరైతే పతిత భ్రష్టాచారులుగా అయ్యారో వారిని పురుషోత్తములుగా చేస్తారు. ఈ లక్ష్మీనారాయణులు పురుషోత్తమ భారతదేశములో ఉండేవారు. లక్ష్మీనారాయణుల వంశస్థుల రాజ్యముండేది. నేటి నుండి 5 వేల సంవత్సరాల క్రితము సత్యయుగములో శ్రీలక్ష్మీనారాయణుల రాజ్యముండేది, దీనిని పిల్లలకు స్మృతి ఇప్పిస్తున్నారు. భారతవాసులైన మీరు 5 వేల సంవత్సరాల క్రితం స్వర్గవాసులుగా ఉండేవారు. ఇప్పుడైతే అందరూ నరకవాసులుగా ఉన్నారు. 5 వేల సంవత్సరాల క్రితము భారతదేశము స్వర్గము(హవన్)గా ఉండేది. భారతదేశానికి చాలా గొప్ప మహిమ ఉండేది. బంగారు, వజ్రాల భవనాలుండేవి. ఇప్పుడవేవీ లేవు. ఆ సమయంలో సూర్యవంశీయుల ధర్మము తప్ప మరే ఇతర ధర్మమూ లేదు. చంద్ర వంశీయులు కూడా తర్వాత వస్తారు. మీరు సూర్య వంశమునకు చెందినవారని

\*\*\*\*\*  
 తండ్రి తెలిపిస్తున్నారు. ఇప్పటివరకూ ఈ లక్ష్మీనారాయణుల మందిరాలను నిర్మిస్తూనే ఉన్నారు కానీ లక్ష్మీనారాయణుల రాజ్యము ఎప్పుడుండేదో, ఎలా పాందారో ఎవ్వరికీ తెలియదు. పూజిస్తారు కానీ వారిని గురించి తెలియదు. కావున ఇది అంధ విశ్వాసం కదా. శివుని పూజిస్తారు, లక్ష్మీనారాయణులను పూజిస్తారు. కానీ వారి జీవితచరిత్ర కూడా తెలియదు. “ మేము పతితమయ్యాము. పతితులైన మమ్ములను పావనముగా చేసే బాబా! మీరు రండి. వచ్చి దుఃఖము నుండి, రావణరాజ్యము నుండి విడిపించి స్వతంత్రులుగా చేయండి” అని ఇప్పుడు భారతవాసులు స్వయముగా అంటున్నారు. తండ్రి వచ్చి అందరినీ విముక్తులుగా చేస్తారు. సత్యయుగములో ఒకే రాజ్యముండేదని పిల్లలకు తెలుసు. బాపూజీ కూడా - మాకు మరలా రామరాజ్యము కావాలని అనేవారు. పతితమైపోయిన గృహస్థ ధర్మము మరలా పావనంగా అవ్వాలి. మనము స్వర్గవాసులుగా అవ్వాలని కోరుకుంటున్నాము, ఇప్పుడు నరకవాసుల స్థితి ఎలా ఉందో చూస్తున్నారు కదా. దీనిని నరకమని, రాక్షస ప్రపంచమని(డెవిల్ వరల్డ్) అంటారు. ఇదే భారతదేశము దైవ ప్రపంచముగా ఉండేది. తండ్రి కూర్చుని తెలియజేస్తున్నారు - “మీరు 84 జన్మలు తీసుకొన్నారు, 84 లక్షలు కాదు.” తండ్రి తెలుపుతున్నారు - అసలు మీరు శాంతిధామములో నివసించేవారు. మీరు ఇచ్చటకు పాత్ర చేసేందుకు వస్తారు. 84 జన్మల పాత్ర చేశారు. పునర్జన్మ అయితే తప్పక తీసుకోవలసి వస్తుంది కదా! 84 పునర్జన్మలుంటాయి.

పిల్లలైన మీకు అనంతమైన వారసత్వమునిచ్చేందుకు అనంతమైన తండ్రి వచ్చారు. తండ్రి పిల్లలైన (ఆత్మలు) మీతో మాట్లాడుతున్నారు. ఇతర సత్సంగాలలో మనుష్యులు మనుష్యులకు భక్తిమార్గపు మాటలు వినిపిస్తారు. అర్ధకల్పము భారతదేశము స్వర్గముగా ఉండేది. అప్పుడు పతితులు ఒక్కరు కూడా లేరు, ఇప్పుడేమో ఒక్కరు కూడా పావనంగా లేరు. ఇది అయ్యిందే పతిత ప్రపంచము. గీతలో కృష్ణ భగవానువాచ అని వ్రాసేశారు. అతడు గీతను వినిపించనేలేదు. వీరికి తమ ధర్మశాస్త్రము గురించి కూడా తెలియదు. తమ ధర్మమును కూడా మర్చిపోయారు. హిందూ అనేది ధర్మము కాదు. ముఖ్యమైన ధర్మాలు నాలుగు. మొదటిది ఆదిసనాతన దేవీ దేవతా ధర్మము. సూర్య వంశము, చంద్ర వంశము, రెండింటినీ కలిపి దేవీదేవతా ధర్మము, దైవ రాజ్యమని అంటారు. అచ్చట దుఃఖమనే పేరు కూడా లేదు. 21 జన్మలు మీరు సుఖధామములో ఉండేవారు. ఆ తర్వాత రావణరాజ్యము, భక్తిమార్గము ప్రారంభమౌతుంది. భక్తిమార్గమనగా క్రిందికి దిగేది. భక్తి అనేది రాత్రి, జ్ఞానమనేది పగలు. ఇప్పుడు ఉండేది గాఢాంధకార రాత్రి. శివజయంతి, శివరాత్రి అనే రెండు పదాలు ఉన్నాయి. శివబాబా ఎప్పుడు వస్తారు? రాత్రి అయినప్పుడు వస్తారు. భారతవాసులు గాఢాంధకారములోకి వచ్చినప్పుడు తండ్రి వస్తారు. బొమ్మలపూజ చేస్తూ ఉంటారు కానీ ఒక్కరి జీవితచరిత్ర గురించి కూడా తెలియదు. భక్తిమార్గములోని శాస్త్రాలు కూడా తయారయ్యే తీరాలి. ఇది శ్రామా. సృష్టి చక్రమును కూడా అర్థము చేసుకోవాలి. శాస్త్రాలలో ఈ జ్ఞానము(నాలెడ్జ్) లేదు. అది భక్తిని గురించిన జ్ఞానము, వేదాంతము, అది సద్గతి మార్గమును తెలిపే జ్ఞానము కాదు. తండ్రి అంటున్నారు - “ నేను వచ్చి మీకు బ్రహ్మ ద్వారా యదార్థ జ్ఞానము వినిపిస్తాను. మాకు సుఖధామము, శాంతిధామాల మార్గమును చూపమని

\*\*\*\*\*

\*\*\*\*\*  
 పిలుస్తూ ఉంటారు.” తండ్రి అంటున్నారు - ఇప్పటికీ 5 వేల సంవత్సరముల క్రితం సుఖధామముండేది. అందులో మీరు మొత్తం విశ్వం పై రాజ్యపాలన చేసేవారు. సూర్యవంశ రాజ్యముండేది. మిగిలిన ఆత్మలన్నీ శాంతిధామములో ఉండేవి. అచ్చట 9 లక్షలు అనే గాయనముంది. పిల్లలైన మిమ్ములను 5 వేల సంవత్సరముల క్రితము చాలా ధనవంతులుగా చేశాను. అంత ధనము మీరు ఎచ్చట పోగొట్టుకున్నారు. మీరు ఎంత గొప్ప షావుకార్లుగా ఉండేవారు! భారతదేశము ఎలా పిలువబడేది! భారతదేశమే అన్నింటికన్నా ఉన్నతమైన ఖండము. వాస్తవానికి ఇదే అందరికీ తీర్థ స్థానము ఎందుకనగా ఇది పతితపావనుడైన తండ్రికి జన్మ స్థానము. ఏ ఏ ధర్మాల వారైతే ఉన్నారో వారందరికీ తండ్రి ఇక్కడకు వచ్చి సద్గతినిస్తారు. ఇప్పుడు సృష్టి అంతటి పై రావణరాజ్యముంది. కేవలం ఒక లంకలోనే కాదు, అందరిలోనూ 5 వికారాలు ప్రవేశమై ఉన్నాయి. సూర్యవంశ రాజ్యమున్నప్పుడు ఈ వికారాలే లేవు. భారతదేశము నిర్వికారిగా ఉండేది, ఇప్పుడు వికారిగా ఉంది. సత్యయుగములో ధైవీ సంప్రదాయముండేది. వారే 84 జన్మలు అనుభవించి ఇప్పుడు ఆసులీ సంప్రదాయస్థులుగా అయ్యారు. మరలా ధైవీ సంప్రదాయులుగా అవుతారు. భారతదేశము చాలా ధనవంతముగా ఉండేది. ఇప్పుడు పేదగా తయారయ్యింది. అందువలన భిక్షమెత్తుకుంటున్నారు.

తండ్రి అంటున్నారు - “మీరు ఎంతో ధనవంతులుగా ఉండేవారు. మీ అంతటి సుఖము ఇతరులెవ్వరికీ లభించదు. మీరు మొత్తం విశ్వానికి యజమానులుగా ఉండేవారు. భూమి, ఆకాశము అన్నీ మీవిగానే ఉండేవి. తండ్రి పృథివి కలిగిస్తున్నారు - భారతదేశము శివబాబా స్థాపించిన శివాలయము. అచ్చట పవిత్రత ఉండేది. ఆ నూతన ప్రపంచములో దేవదేవతలు రాజ్యపాలన చేసేవారు. రాధా-కృష్ణులకు పరస్పరం ఎలాంటి సంబంధముండేదో కూడా భారతవాసులకు తెలియదు. ఇరువురూ వేరు వేరు రాజధానులకు చెందినవారు. స్వయంవరం తర్వాత లక్ష్మీనారాయణులుగా అయ్యారు. ఈ జ్ఞానము ఏ మనుష్యులలోనూ లేదు. పరమపిత పరమాత్మయే జ్ఞానసాగరులు. వారే మీకు ఈ ఆత్మిక జ్ఞానమునిస్తారు. ఈ ఆత్మిక జ్ఞానము(స్థిరచువల్ నాలెడ్జ్) ఒక్క తండ్రి మాత్రమే ఇవ్వగలరు. ఇప్పుడు తండ్రి అంటున్నారు - ఆత్మాభిమానులుగా కండి. పరమపిత పరమాత్మ శివుడైన నన్ను పృథివి చేయండి. పృథివి ద్వారానే సత్యప్రధానంగా అవుతారు. మీరు ఇచ్చటకు వచ్చేదే మనుష్యుల నుండి దేవతలుగా లేక పతితుల నుండి పావనులగుటకు. ఇప్పుడిది రావణరాజ్యం. భక్తిమార్గములో రావణరాజ్యము ప్రారంభమౌతుంది. రావణుడు ఒక్క మాత్రమే సీతను దొంగిలించలేదు. వాస్తవానికి భక్తి చేయు మీ(సీతల)రందరూ రావణుని పంజాలో ఉన్నారు. మొత్తం సృష్టి అంతా 5 వికారాలనే రావణుని జైలులో ఉన్నారు. అందరూ శోకవాటికలో దుఃఖితులుగా ఉన్నారు. తండ్రి వచ్చి అందరినీ విడుదల చేస్తారు. ఇప్పుడు మరలా తండ్రి స్వర్గమును తయారు చేస్తున్నారు. అంతేకానీ ఇప్పుడు ఎవరి వద్ద ధనము చాలా ఉందో వారు స్వర్గములో ఉన్నారని కాదు. ఇప్పుడిది నరకము, అందరూ పతితులే. అందువలన గంగలోకి వెళ్లి స్నానము చేస్తారు. గంగ పతితపావని అని భావిస్తారు. కానీ ఒక్కరు కూడా పావనంగా కారు. పతితపావనుడని తండ్రిని మాత్రమే అంటారు, నదులను కాదు.

\*\*\*\*\*

\*\*\*\*\*  
 ఇదంతా భక్తిమార్గము. తండ్రి వచ్చి ఈ విషయాలన్నీ తెలుపుచున్నారు. ఒకరు లౌకిక తండ్రి, రెండవవారు ప్రజాపిత బ్రహ్మ అలౌకిక తండ్రి, వారు పారలౌకిక తండ్రి - ముగ్గురు తండ్రులున్నారని ఇప్పుడు మీకు తెలుసు. శివబాబా ప్రజాపిత బ్రహ్మ ద్వారా బ్రాహ్మణ ధర్మమును స్థాపన చేస్తారు. బ్రాహ్మణులను దేవతలుగా తయారు చేసేందుకు రాజయోగమును నేర్పిస్తున్నారు. ఒక్కసారి మాత్రమే తండ్రి వచ్చి ఆత్మలకు రాజయోగమును నేర్పుతారు. ఆత్మలు పునర్జన్మలు తీసుకుంటాయి. ఆత్మనే - నేను ఒక శరీరమును వదిలి రెండవది తీసుకుంటానని అంటుంది. తండ్రి అంటున్నారు - స్వయాన్ని ఆత్మగా భావించి తండ్రినైన నన్ను స్మృతి చేస్తే మీరు పావనంగా అవుతారు. ఏ దేహధారిని స్మృతి చేయకండి. ఇది మృత్యులోకము సమాప్తమయ్యే సమయము, అమరలోకము స్థాపనవుతూ ఉంది. మిగిలిన ధర్మాలన్నీ సమాప్తమైపోతాయి. సత్తయుగములో ఒకే ఒక దేవతా ధర్మముండేది. త్రేతా యుగములో చంద్రవంశీ సీతా-రాములుండేవారు. పిల్లలైన మీకు మొత్తం చక్రమంతటి స్మృతినిప్పిస్తారు. శాంతిధామము, సుఖధామాలను తండ్రి స్థాపన చేస్తారు. మనుష్యులు మనుష్యులకు సద్గతినివ్వలేరు. వారంతా భక్తిమార్గములోని గురువులు. భక్తిమార్గంలో మనుష్యులు అనేక విధాలైన చిత్రాలను తయారు చేసి పూజించి నీటిలో వేసి 'మునిగిపో, మునిగిపో' అని అంటారు. చాలా పూజలు చేస్తారు, తినిపిస్తారు, త్రాగిస్తారు కానీ తినేవారు బ్రాహ్మణులే, దీనిని బొమ్మలపూజ అని అంటారు. ఎంత మూఢ విశ్వాసము! కానీ ఇప్పుడు అటువంటివారికి ఎవరు తెలపాలి?

తండ్రి అంటున్నారు - ఇప్పుడు మీరు ఈశ్వరీయ సంతానము, మీరు తండ్రి నుండి రాజయోగమును నేర్చుకుంటున్నారు. ఈ రాజధాని స్థాపనవుతూ ఉంది. చాలామంది ప్రజలు తయారవ్వాలి. కోట్లలో ఎవరో ఒక్కరు మాత్రమే రాజుగా అవుతారు. సత్తయుగమును పుష్కలతోట అని అంటారు. ఇప్పుడుండేది ముళ్ళ అడవి. ఇప్పుడు రావణ రాజ్యం మార్పు చెందుతూ ఉంది. ఇది వినాశనమయ్యే తీరాలి. ఈ జ్ఞానము ఇప్పుడు బ్రాహ్మణులైన మీకు మాత్రమే లభిస్తుంది. లక్ష్మీనారాయణులకు కూడా ఈ జ్ఞానముండదు. ఈ జ్ఞానము స్రావ: లోపమైపోతుంది. భక్తిమార్గములో ఒక్కరికి కూడా తండ్రిని గురించి తెలియదు. తండ్రి రచయిత. బ్రహ్మ-విష్ణు-శంకరులు కూడా వారి రచనయే. పరమాత్మ సర్వవ్యాపి అనుట వలన అందరూ తండ్రులే అయిపోతారు. వారసత్వపు హక్కు ఉండదు. తండ్రి వచ్చి పిల్లలందరికీ వారసత్వమునిస్తారు. సర్వుల సద్గతిదాత ఒక్క తండ్రి మాత్రమే. మొట్టమొదట సత్తయుగములో వచ్చేవారు 84 జన్మలు తీసుకుంటారని కూడా తెలిపించారు. క్రైస్తవులకు ఎన్ని జన్మలుంటాయి? 40 జన్మలుండవచ్చు, లేక్క కట్టవచ్చు. ఒక్క భగవంతుని వెతికేందుకు ఎన్నో ఎదురుదెబ్బలు తింటారు. ఇప్పుడు మీరు ఎదురు దెబ్బలు తినరు. ఇప్పుడు మీరు కేవలం ఒక్క తండ్రిని మాత్రమే స్మృతి చేయాలి. ఇది స్మృతియాత్ర, ఇది పతితపావనుడైన గాడ్ ఫాదర్లీ యూనివర్సిటీ(ఈశ్వరీయ విశ్వవిద్యాలయము.) మీ ఆత్మ చదువుకుంటుంది. సాధు సత్పురుషులు ఆత్మ నిర్లేపమని అంటారు కానీ కర్మలనుసారము ఆత్మనే మరో జన్మ తీసుకోవాల్సి వస్తుంది. ఆత్మనే మంచి లేక చెడు పనులు చేస్తుంది. కలియుగములో మీ కర్మలు వికర్మలుగా అవుతాయి. సత్తయుగములో కర్మ అకర్మగా

\*\*\*\*\*



\*\*\*\*\*  
 అవుతుంది. అచ్చట వికర్షలు జరగవు. అది పుణ్యాత్మక ప్రపంచము. ఇవన్నీ అర్థము చేసుకుని అర్థము చేయించే విషయాలు. మంచిది.

మధురాతి మధురమైన అపురూపమైన నంబరువార్ పురుషార్థానుసారము ముళ్ల నుండి పుష్పాలుగా అయ్యే పిల్లల పట్ల మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే. ధారణ కొరకు ముఖ్య సారము:-

1. ముళ్ల నుండి పుష్పాలుగా తయారై పుష్పాలతోట(సత్యయుగము)ను స్థాపన చేయు సేవ చేయాలి. ఎలాంటి చెడు కర్మలూ చేయరాదు.
2. తండ్రి నుండి విన్న ఆత్మిక జ్ఞానమునే అందరికీ వినిపించాలి, ఆత్మాభిమానులుగా తయారయ్యే శ్రమ చేయాలి. ఒక్క తండ్రిని మాత్రమే స్మృతి చేయాలి. ఏ దేహధారిని స్మృతి చేయరాదు.

వరదానము:- “బాప్ దాదా కర్తవ్యాన్ని తమ లక్ష్యంగా చేసుకొను

మాస్టర్ మార్కదా పురుషోత్తమ భవ ”

ఎంత మర్దన చేస్తారో, అంత నష్టా ఎక్కువవుతుంది అని అంటారు. అనగా మీలోని విశేషతలను ఎంతగా గుర్తు చేసుకుంటారో అంత నష్టా పెరుగుతుంది. ఇతరుల సంపాదన పై ఎప్పుడూ దృష్టి వెళిరాదు. ఇతరుల నష్టాను లక్ష్యముగా చేసుకునేందుకు బదులు బాప్ దాదా గుణాలను, కర్తవ్యాలను లక్ష్యముగా చేసుకోండి. బాప్ దాదా జతలో అధర్మ వినాశనము మరియు సత్య ధర్మ స్థాపనా కార్యములో వారికి సహాయకారులుగా కండి. అధర్మాన్ని వినాశనము చేయువారు అధర్మ కార్యాన్ని లేక ధైవీ మర్యాదలను ఉల్లంఘించరు. మీరు మాస్టర్ మార్కదా పురుషోత్తములుగా ఉంటారు.

స్లోగన్:- “ జ్ఞాన స్వరూపులై వ్యర్థ వ్రత్యలను స్వాహా చేస్తే సమయము మిగులుతుంది  
 (పొదుపవుతుంది) ”

\*\*\*\*\*